

Беларуская

КРЫНІЦА

Палітычная, Грамадзная і Літэратурная Газэта.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwisarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел КРЫНІЦА“ каштуе на год — 4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

Камунікат.

Прэзидыюм Беларускага Нацыянальнага Камітэту ў Вільні гэтым паведамляе ўсе беларускія арганізацыі і інстытуцы, што ён згодна з Рэгулямінам прыступіў да абнаўленьня Беларускага Нац. К-ту на 1931-32 год.

1) Дзея гэтага ўсе беларускія арганізацыі і інстытуцы павінны да дня 3 траўня с. г. выдэлегаваць сваіх прадстаўнікоў у Нац. К-т на 1931-32 год: палітычныя па 3-х, а ўсе іншыя па 2-х, паўнамоцтва каторых з дакладнымі адрасамі прадстаўнікоў пераслаць у Прэзидыюм Б. Н. К-ту да дня 5 траўня с. г.

2) Тыя беларускія народныя арганізацыі, якія не належаць да Нац. К-ту, а жадалі б прыняць учасьце ў агульна беларускай рэпрэзэнтацыі, згодна з арт. 2 Рэгуляміну Б. Н. К. павінны да дня 5 траўня с. г. падаць заяву Прэзидыюму Нац. К-ту аб уступленьні ў Беларускі Нац. Камітэт.

3) Прадстаўнікі беларускіх арганізацыяў, выдэлегаваныя ў Нац. К-т на 1931-32 год, павінны сабрацца на агульны сход абноўленага К-ту, які адбудзецца ў чацьвер 14 траўня с. г. а гадзіне 11 дня ў памешканьні: — Людвісарская 1—19 у Вільні.

Прызыдыюм Бел. Нац. К-ту.

„Rerum Novarum“.

(Да ідэолёгіі Б.Х.Д.)

У грамадскім жыцьці людзей вялікую, часта пераважаючую ролю, іграе ідэолёгія, сьветагляд чалавека, ці прасьцей кажучы, тыя аснаўныя думкі чалавека, у якіх ён выражае свае адносіны да ўсяго жыцьця, да яго аснаўнога сэнсу і значэньня.

Мы ў сваёй грамадзкай працы трымаемся, як ведама, сьветагляду хрысьціянскага ў агульнасьці і тых хрысьціянска-грамадзкіх думак, якія з асновы прыроды і хрысьціянства выхнуў папа Лявон XIII у сваёй слаўнай на ўвесь сьвет энцыкліцы „Рэрум Новарум“.

У гэтай справе пад загалоўкам тэй-жа энцыклікі спатыкаем у „Chryscijanskaj Dumcy“ (10.IV.1931, № 7) стацьцю, якую бадай у цэласьці тут зьмяшчаем:

15 траўня 1891 г. — чытаем у „Хр. Д.“ — вялікі папа Лявон XIII выдаў энцыкліку (ліст да хрысьціян усяго сьвету, якая пачынаецца славамі „Рэрум Новарум“ і дзея гэтага сьняньня ўся так і называецца. Сёлета ў траўні месяцы, як бачым, ад часу выданьня гэтай энцыклікі мінае ўжо 40 гадоў. З прычыны гэтай рэдкай і важнай гадаўшчыны ўжо ад пачатку сёлета году шмат дзе ў Эўропе, а такжа і ў Амэрыцы ладзяць адпаведныя ўрачыстыя акадэміі, рэфэраты, лекцыі і ім пад., а шмат дзе на сьвеце да гэтага рыхтуюцца...

Энцыкліка „Рэрум Новарум“ разважае аб справе работніцкай, ці прасьцей і шырэй кажучы — аб тым, якія павінны быць адносіны між капіталам і працай.

А справа гэта вась у чым. У канцы 18 стагодзьдзя людзі прыдумалі машыны, аткрылі электрычасьць, знайшлі шмат чаго новага ў навуцы хіміі і гэта ўсё застасавалі да жыцьця прамысловага, фабрычнага. Цяпер ужо ўсё тое, што дагэтуль выраблялася пераважна рукамі і за што работнікі зараблялі сабе на хлеб, пачала вырабляць машына — хутчэй, лепш і таней. Такім чынам паявілася шмат людзей безработных, дужа абнізілася вартасьць працы работніка, вялікія капіталы (басацьці) пачалі нагромаджацца ў руках нямногіх, а сярод шырокіх работніцкіх масаў пачала шырыцца страшэнная галіта.

Гэтак паявілася так званая работніцкая справа, па сьняньняму — соцыяльнае пытаньне, ці проста кажучы — справа адносінаў між работнікам і фабрыкантам, між працай і капіталам, справа агулам грамадзкай справядлівасьці.

Вось-жа рожныя людзі па рожнаму ўзяліся за разьвязку гэтага вялікага пытаньня, гэтай нязвычайнай, з рожных поглядаў, спра-

вы. Каля яе падняўся вялікі спор лепшых і разумнейшых людзей рожных вызнаньняў і народнасьцяў, бо справа гэта з натуры сваёй сталася міжвароднай, агульналюдзкай; яна паяўлялася там, дзе пачынаў паяўляцца асабліва вялікі фабрычны прамысел.

І так адны (Ле Плян) уважалі, што гэту справу можа разьвязаць толькі хрысьціянскае міласэрдзе гэта знача, што ў імя любові трэба прасіць капіталістаў, каб яны больш помнілі аб долі работніка, дык яны напэўна свой абавязак споўняць.

Другія ўзноў (дэ Мун, Кэтэлэр) ня верачы ў тое, што капіталісты паслухаюць закліку любові да іх і сапраўды стануцца міласэрнымі, дамагаліся, каб дзяржава павяла сваёй брала работніка пад сваю апеку і змучала капіталістаў да справядлівых адносінаў да работнікаў, а так-жа, каб работнікі арганізаваліся ў свае адумысловыя арганізацыі і каб такжа яны найбольш працавалі над сваёй прасьветаю і над паглыбленьнем у сабе жыцьця рэлігійнага і маральнага.

Іншыя ўзноў, так званыя лібэралы (Сміс і яго пазнейшыя староньнікі), даказвалі, што работніцкая справа ўлагодзіцца толькі тады, калі ніхто ня будзе ўмешвацца ў справы як работнікі, так і капіталістаў, калі будзе дана поўная свабода вольнай канкурэнцыі між працай і капіталам.

А яшчэ іншыя (Маркс, ад якога вядуць свой пачатак соцыялісты і камуністы), каб дабіцца справядлівасьці для работнікаў, дамагаліся скасаваньня прыватнага капіталу і агулам прыватнай уласнасьці, каб багацьце замест быць у вадных руках, ці ў руках нямногіх (супалкі), было ўласнасьцяй агульна-народнай ці дзяржаўнай.

Спор гэты ўсё-ж завастраўся як у Эўропе, так і ў Амэрыцы. Урэшце тагочасны папа Лявон XIII падаў свой голас, як гэту справу можна і трэба разьвязаць.

Вось-жа ў гэтай энцыкліцы прадусім адкідаецца соцыялізм і камунізм, бо яны, касуючы прага чалавека да ўласнасьці, якое чалавеку належыцца з натуры, гэтым самым касуюць галоўную падставу кожнага грамадзкага ладу.

Адкідае такжа папская энцыкліка і лібэралізм, бо ён спрыяе яшчэ больш ненатуральнаму падзелу матэр'яльнага багацьця і работнікаў, як слабейшых у такім грамадскім ладзе, крыўдзе яшчэ больш.

Энцыкліка прызнае права дзяржаве (хоць, праўда, агранічанае) ўмешвацца ў справу жыцьця грамадзкага і спыняць імкненьні капіталістаў да крыўджаньня работнікаў.

Энцыкліка падкрэсьлівае, што соцыяльная справа — гэта справа не міласэрдыя, а прадусім справядлівасьці, гэта знача, што капіталісты маюць ісці на сустрэчу работнікам ня з ласкі сваёй, але з прыроднай справядлівасьці, якая вымагае, каб работнік меў адпаведны, справядлівы заробтак за сваю працу, якога б хваціла яму на прызваітае пражыцьцё самому, сваёй сям'і і на ўзгадаваньне сваіх дзяцей прынамсі адпаведна да свайго стану.

Урэшце энцыкліка падчорківае права работнікам да профэсійных работніцкіх арганізацыяў дзея абароны сваіх правоў.

Галоўная думка ў папскай энцыкліцы — гэта імкнучца да таго, каб як найбольш людзей на сьвеце мелі сваю прыватную ўласнасьць, якая ёсьць найздаравейшай, бо прыроднай падставай грамадзкага ладу.

У аснову-ж гэтай думкі вялікі папа кладзе навуку Хрыстуса. У аснове лібэралізму і соцыялізму ці камунізму ляжыць матэр'ялізм, гэта знача, што староньнікі гэтых поглядаў апрача свайго дачаснага, цялеснага дабрабыту нічога іншага на сьвеце ня бачаць. Вось-жа папа Лявон XIII у сваёй энцыкліцы звяртае людзей увагу на тое, што чалавек апрача патрэбаў чыста матэр'яльных, мае патрэбы і заданьні чыста духоўныя і нават над-прыродныя. Вялікі папа нам прыпамінае і тлумача, што поўным уласнікам матэр'яльнага на зямлі багацьця ёсьць Бог, а мы зьяўляемся толькі яго часовымі валадарамі ці лепш — ужытоўнікамі, што гэтыя матэр'яльныя багацьці — гэта ня мэта наша, а толькі сродкі, якія вядуць нас да нашай мэты апошняй, да Бога, што прыватная ўласнасьць абавязковая для правільнага жыцьця, але яна павінна быць агранічана патрэбамі ўсяго грамадзянства. „Валаданьне — кжа Лявон XIII за сьв. Тамашом Аквітанскім — павінна быць прыватнае, але карыстаньне супольнае“.

Да мэты гэтай, да разьвязаньня соцыяльнага пытаньня, як вуча нас папская энцыкліка, вядуць: (Царква) Касьцёл, які мае нас вучыць і гадаваць, а мы павінны старанна карыстаць з яго навукі і паводле гэтай навукі жыць, далей — дзяржава, якая сваёй сілай і павягай павінна бараніць слабейшых ад крыўджаньня іх багацьцямі і гэтым самым сільнейшымі і ўрэшце — вольнасьць работніцкіх арганізацыяў, якія павінны рупіцца аб сваім лёсе і старацца лагодзіць і ліквідаваць konflikты і неспаразумеьні між рожнымі класамі.

Як бачым, сапраўды вялікую падаў навуку папа. Гэта відаць асабліва сьняньня, калі работніцкая справа і агулам справа соцыяльнай справядлівасьці па 40 гадох усьцяж актуальная, усьцяж жывая, неразьвязаная і калі ўсе дасюлешнія спробы разьвязаньня яе на аснове матэр'ялізму, памінуўшы навуку Хрыстуса... да пажаданых вынікаў не вядзілі.

Лібэралізм давеў да вайны і да рэвалюцыі. Марксызм у Расеі давеў да няволі таго, каго асвабодзіць браўся.

Астаецца толькі сьвету вярнуцца пад апякунчыя крыльлі Хрыстуса. І мы верым, што людзі, выпрабаваўшы свае ўласныя агранічаныя сілы, да мэты не вядучыя, прыдуць сюды, прывядзе іх сюды жыцьцё само.

Гэтак канчае сваю цікавую стацьцю аб грамадскім ідэале „Хр. Думка“.

І сапраўды, людзі ў сваім грамадскім жыцьці пераважна ад таго, што сьвятла дзея зразуменьня і разьвязаньня грамадзкіх злыбдаў шукаюць ня ў вечных асновах Хрысьціянства, а ў выдуманых празсябе вузкіх і сьляпых завулках. Ад гэтай грамадзкай хваробы, дзякуючы рожным аб-

ставінам, мо больш як іншыя народы, першым мы беларусы.

Дык вось-жа, як паказала дасколюшчае беларускае жыццё, вічога нам, як права-слаўным, так і каталіком не астаецца, каб дайсці да поўнага свайго і грамадскага і культурнага адраджэння, як толькі грамадой стаць пад сцяг Хрыстоў. Праўда, пад гэтым сцягам шмат ужо нас і стаіць і працуе, — трэба толькі йшчэ больш смеласці, больш разгону. Верым, што прыйдзе хутка і да гэтага...

Адведзіны Вільні ўніяцкім біскупам М. Чарнэцкім.

Дня 18 гэтага м-ца прыехаў у Вільню, як Апостальскі Візытатар царкваў усходняга абраду, біскуп Мікалай Чарнэцкі. Гэтага самага дня адвезаў ён царкву усходняга абраду ў Вільні, пры вуліцы Савіч, дзе быў спатканы пробашчам гэтай царквы айцом Мацэвічам. Айцец Мацэвіч прывітаў біскупа кароткай прамовай у расейскай мове, выражаючы надзею, што пад кіраўніцтвам новага ўладныкі справа ўніі набярэ большай сілы ў сваім развіцці.

Назаўтра, у пязелю, пры вялікім ліку веручых і цікавых, адбылася ўрачыстая літургія, падчас каторай паяў царкоўны хор усходня славянскія малітвы. Падчас літургіі прамаўляў біскуп Чарнэцкі, уживаючы ў перамешку трох моваў: беларускай, польскай і расейскай. Пасля літургіі даваў народу Апостальскае багаслаўенства.

Падчас усяго гэтага ўрачыстасці з аднаго боку кідалася ў вочы вялікае зацікаўленне віленскага грамадзянства справай уніі, а з другога боку — ўжыванне біскупам пераважна расейшчыны. Як першы факт для ўсіх зразумелы, — бо справа ўніі мае для нашага народу вялікае значэнне, то другі факт хіба толькі можна вытлумачыць тым, што біскуп Чарнэцкі яшчэ ня знае беларускай мовы.

Але да справы ўніі, як вельмі жывачай і важнай для нашага краю, мы яшчэ вернемся ў адным з наступных нумароў нашай газеты.

Чытайце і пашырайце

„Беларускую Крыніцу“!

3 Беларускага жыцця.

Абнаўленне Беларускага Нацыянальнага К-ту. Бел. Нац. К-т, як ведама, складаецца з прадстаўнікоў беларускіх арганізацый і інстытутаў. Бел. Нац. К-т паводле рэгуляміну, якім кіруецца ў сваім унутраным жыцці, кожны год абнаўляецца, — кожная арганізацыя ці інстытут дэлегуе ў К-т або новых сваіх прадстаўнікоў, або дае паўнамоцтвы старым прадстаўніком на наступны год. Абнаўлены К-т выбірае і новых прэзідыюм К-ту.

Вось-жа, згодна з рэгулямінам Бел. Нац. К-ту і традыцыяй мінулых гадоў, Прэзідыюм Нац. К-ту на сваім паседжанні дня 20 г. м. паставіў прыступіць да абнаўлення К-ту і ў гэтай справе вылаў камуаікат да беларускіх арганізацый і інстытутаў, які змяшчаюць у гэтым нумары.

Беларускі касцельны сьпевакі ў вострозе. Даведваемся, што Жолдзішныя паравіянне, сьпевакі беларускіх рэлігійных песняў, Ст. Грыб і М. Ярмак, якіх суд засудзіў на кару вострогу за тое, што яны паялі беларускія рэлігійныя песні перашкаджаў у польскім набажэнстве, абываюць ужо кару ў Вялейскім вострозе.

Такія справы, што канчаюцца судовымі працэсамі і вострагам, у Жолдзішнай паравіі пачаліся ў часе „пацярства“ там ведама кс. Дроніча, які няміласэрна пачаў выкідаць з касцёла беларускую мову. У часе найзапнейшай барацьбы кс. Дроніча з беларускім здарыўся і такі выпадак, які быў прадметам для разгляду акружным і апеляцыйным судом, у галоўнай расправе каторага сам кс. Дроніч фігураваў як сьведка з боку пракуратуры. За дзейнасць кс. Дроніча ў Жолдзішках сусім слухна называюць яго паравіянне жандарам у сутане.

З УСХОДНЯЕ БЕЛАРУСІ.

Ліквідацыя беларускай аўтокефальнай царквы. Газеты падаюць, што камуністычная ўлада прыступіла да ліквідацыі беларускай аўтокефальнай царквы, якая, быццам як беларуская, існавала ад 1924 году.

3 Украінскага жыцця.

Берасьцейскі вязень прад судом. У мінулым тыдні пачаўся ў Львове суд над б. украінскім паслом (УНДО) І. Лішчыньскім. Акт абвінавачвання закідае Лішчыньскаму дзяржаўную здраду. Абвінавачаны да віны

ня прызнаўся і заявіў, што ён прайшоў у польскі Сойм па сьпіску УНДО, а гэтай партыі апошняй мэтай ёсьць — Незалежная Злучаная Украінская Дзяржава. Да сваёй мэты гэтай арганізацыя ідае дарогай легальнай. Суд над Лішчыньскім прадаўжаецца.

Галадоўка ўкраінскіх палітычных вязняў у Львове. Газеты падаюць, што 17 г. м. украінскія палітычныя вязні, каля 50 асоб, якія сядзяць у львоўскім вострозе, пачалі галадоўку. Яны дамагаюцца: 1) Хутэйшага правядзеньня сьледства, 2) зьмяненне адносінаў турэмнай улады да іх, 3) аддзяленьня іх ад звычайных злачынцаў.

3 Літоўскага жыцця.

Пачатковая асьвета ў Незалежнай Літве ў 1930-31 г. выглядае гэтак: усяго пачатковых школ — 2284, вучыцель — 4 тысячы, вучняў — 200.960. Апрача асьветы школьнай, шырока там развіваецца так-жа і асьвета зашкольвая. Агулам асьвета ў Літве паступае ўперад.

Касьцельная выстаўка. Сёлета ў Коўне будзе наладжана выстаўка рэлігійных старадаўніх касьцельных рэчаў, як касьцельная адажа, пасуда, ліхтары, рэліквіяры, кнігі, званы, інструменты і г. д. Дарэчы: наладжваньня гэтай цікавай выстаўкі ёсьць ужо выбраны адумасловы камітэт, на чале з ведамым літоўскім вялікім паэтам прапатам Майронісам.

Кангрэс народнікаў 13 чэрвеня с. г. адбудзецца ў Коўне, на якім мае быць прысутных да 60 тысяч асоб.

Літоўскае выдавецтва ў Коўне за 1930 г. выдалае гэтак: Супадка „Фондас“ выдала: 46 кніг, 6 журналаў, 9 рожных іншых друкаў; усяго 91 выданьне. „Дірва“ выдала: 30 кніг, 7 журналаў, 16 рожных іншых друкаў; усяго — 53 выданьні. Таварыства сьв. Казіміра — 19 выданьняў. „Саколас“ — 32, Унівэрсытэт — 22, гаспадарчае выдавецтва — 65.

Літоўска-Эстонскае супрацоўніцтва развіваецца паміж іх у ва ўсіх галінах грамадскага жыцця. У Коўне існуе адумасловы літоўска-эстонскі камітэт.

Літ гаспадарчых школ у Нез. Літве усяляж узрастае. Сёлета паўсталі тры новыя гаспадарчыя школы: у Коўне, у Шаўлях і ў Таўрогах. Вучні, скончыўшы гэтыя школы пераважна варочаюцца на свае ўласныя гаспадаркі.

* * *

Ад. Клімовіч.

Шляхам Незалежнасьці.

(Працяг, глядзі „Бел. Кр.“ № 13 — 31 г.).

Вонкавыя абставіны важаць на лёсе народаў падчас вельмі цяжка. Тым ня менш кожны народ абавязаны развіваць сваю індывідуальнасьць, але павінен разам з тым і пачувацца часткай сусьветнай людзасьці, „мусіць быць часткай цэласьці і кружыць каля яе, быццам плянэты каля свайго цэнтру“.

Гэтак выглядае тэарэтычны падклад кожнага нацыянальна-вызваленскага руху. Практычны бок гэтага руху мае сваё абасававаньне ў незьніжэньні праве кожнага народу на наравы свайго лёсу, свайго жыцця, паводле свайго ўласнага розуму. Ніводзін народ ня чуўся ніколі шчаслівым у палітычным, ці якім іншым паднявольным чужых народаў і ніводзін народ свае незалежнасьці ніколі дабравольна не мяняў на большую ці меншую залежнасьць. Затое праз усю гісторыю чырвонай ніткай ідзе бяспрынае змаганьне нават найменшых народаў за сваю незалежнасьць з тае простае прычыны, што толькі незалежнае існаваньне кожнага народу дае яму максымум духоўных і матэрыяльных карысьцяў.

Ня трудна згэтуль зрабіць выснавак, што адраджэньскі рух народаў, маючых сваю мінуўшчыну, зьвязаных ітарэсамі сучаснасьці і імкнучыхся да супольнай і ясна азначанай мэты ў будучыні, ня ёсьць нейкім іхным капрызам, а толькі лэгітымным завяршэньнем гістарычна-эвалюцыйнага працэсу, ёсьць нямінчай канеч-

насьцяй сусьветнай роўнавагі, сусьветнага міру.

Гэтыя вывады, абасававаньня на аб'ектыўных навуковых досьледах даюць парук, што і Беларусі, маючы ўсе пералічаныя прыметы ў мінуўшчыне і сучаснасьці, паміма ўсіх жудасьцяў і заломў, могуць з значна большай пэўнасьцяй спазіраць наперад... Трэба толькі ўвармаваць, уадастайніць супольную мэту на будучыню.

Беларускі нацыянальны ідэал Незалежнасьці, вызначаны актам з 25.ІІІ.18 г., зьдзейсьніцца мусіць. Гісторыя ня ведае йшчэ факту, каб адраджэньскі рух нейкага народу астанавіўся на поўдарозе. Пытаньне толькі часу: год пазьней, год раней. Але гэта сутнасьць справы толькі пацвярджае. Лэгічнасьць грамадзкіх падзеяў, — калі яе тут наагул прызнаваць, — паказуе тое самае, а жыццяздольнасьць беларускай адраджэньскай думкі, ператрываўшай незараўнава горшыя часы, можа зражыць найлепшую будучыню, бо думка, стаўшыся словам, здольна перамагчы ўсякія перашкоды... і аружэньня (Напалеон Бонапартэ) Трэба толькі, каб думка гэта абхапіла цэлы народ.

Пры канцы слоў пару што да сучасных бел. палітычных згуртаваньняў і іхных адносінаў да акту з 25.ІІІ.18 г. Згары трэба зазначыць, што асабліва павага сяньняшняй урачыстасці пазваляе толькі ў агульных рысах даткнуцца да гэтага вельмі дражлівага пытаньня.

З усіх сучасных беларускіх палітычных згуртаваньняў адны толькі камунізм сусім выразна і консэквэнтна нагуюць, не прызнаюць, а паводле найнавейшых вестак і сурова праследуюць акт з 25.ІІІ.18 г. Ня так

проста й выразна прадстаўляецца справа з іншымі згуртаваньнямі, сягоньня акт з 25.ІІІ.1918 г. прызнаючы: тут далёка ня ўсюды можна правесці беспрыгнуную ідэалігічную лінію. Памінаючы ўсе меншыя групы і групкі, нельга ўпусьціць з віду людзей з-пад сьцягу б. Грамады, перафарбаваныхся за ноч у „радыкалаў“, ляценых сяньня на ўдольні сільных гэтага сьвету. Гэта інтэлігенская група, адарваная ад народнай густы, прайшла дзіўную мэтаморфозу і хто ведае, куды яшчэ яе лёс не закіне. Быў час, калі гэта група павалывалася. За часоў нябошчыцы Грамады гэта самая група даслоўна проста кпіла з усякага бел.-нацыянальнага пачуцьця і ягоных сымбалаў, а Сьвята 25.ІІІ.18 г. найвыразней называла буржуазным і небеларускім. А сягоньня? Сягоньня ня хто іншы, як гэтая-ж група зрабіла новы паварот: пэўна-нацыянальнай „домшай“ ня кожны ім сягоньня дараўняецца, а апэтытамі перараслі гэтыя людзі самых сябе. І наш сягоньняшні ўрачысты сход, на мысьлі алнае меўшайся быць тайнай пастановы, мусіў быць імі праглынены. Жывём адвак. Спраўджаецца толькі лішні раз беларуская прыказка, што „смачны жабе гарэх...“ Хай-жа будзе гэта і добрай прасьцярогай для кіраўнікоў бел. палітычнай і грамадзкай думкі ў будучыні, каб не перадажалі жыцця і не адрываліся ад нізоў, з каторых вышлі, бо стануцца лёгкай прыняйкай, каторую жыццё нясе, куды толькі павее вецер.

На заходніх беларускіх землях адзінай арганізацыйнай беспрыгнунай вернай ідэалу Незалежнасьці па мысьлі акту з 25.ІІІ.18 г. ёсьць Беларускі Нацыянальны Камітэт у Вільні, які градыцыйна, з году ў год, а сёлета

З'езд літоўскіх вучыцеляў у Вільні адбыўся 11 г. м. На з'ездзе было прачытана некалькіх рэфэратаў. Галоўная мэта з'езду — справы арганізацыйныя літоўскага вучыцельства. Праз увагу на тое, што польскі ўрад, зачыніўшы ў сваім часе літоўскую вучыцельскую сямію ў Вільні, адчыніць яе нанова не згаджацца, — з'езд паставіў арганізацыю самапомач, каб зрабіць болей даступным для літоўцаў вучыцельскія кваліфікацыі.

Літоўскае Навуковае Т-ва сёлета працуе пераважна над бібліятэкай. Дагэтуль запісана ў каталёг да 9 тысяч кніг, а запісанных толькі ў інвэтар да 8 тысяч кніг. Упарадкаваны так жа камплеты рэжных часопісяў і архіўныя дакумэнты.

Т-ва „Рытас“ паслала ў соймавую камісію мемар'ял аб школьных патрэбах.

Студэнтаў літоўцаў у Віленскім універсітэце знаходзіцца 73, усе яны арганізаваныя ў сваю ўласную студэнцкую арганізацыю.

Літоўскі Коопэратыўны Банк у мінулым тыдні адбыў сваё гадавое сабрание. На сабрании гэтым абгавораны справы арганізацыйнага банку, а так жа выбраны новы ўрад. Банк разьвіваецца памыслам.

3 Польшчы.

Кароткая сесія Сейму. Прэзыдэнт Польшчы дзя 19 г. м. выдаў дэкрэт, каторым склікае сесію Сейму і Сенату дзеля разгляду ўрадавага праекту закону аб чыгуначнай пазначцы.

Сейм мае сабрацца на паседжаньне 23 г. м.

Гэтая сесія патрымае вельмі каротка, бо мае разглядаць толькі адну справу. Зрабіўшы сваё, паны паслы разьведуча хто куды і будучь чакаць, пакуль урад прыгатуе штось другое да „работы“ парламанту.

3 заграіцы.

Канец манархіі ў Гішпаніі. Як мы падавалі ў пршлым нумары, гішпанскі кароль Альфонс XIII адрокся ад прастола. А сталася гэта дзеля таго, што ў выбарах у самаўрады перамаглі тыя партыі, якія настроены протіў манархічнага строю. Кароль, пабачыўшы сваю слабасьць у народзе, сам адрокся ад трону і выехаў заграіцу.

Пасьля зрачэньня караля ад прастола ў Гішпаніі абвешчана рэспубліка. Законны

зьяўляецца гаспадаром 13-тых ужо угодкаў Абвешчаньня нашай Незалежнасьці. Мы сяньня з беспасярэдняй блізкасьці мо' не патрапімо належна ацэніць важнасьці беспарыўнай палітычна-незалежнай лініі, якую вядзе Бел. Нац. Камітэт. Зробіць гэта ў належнай меры гісторыя. Гісторыя таксама ацэніць, як сьпелай аказалася палітычная лінія Бел. Нац. К-ту ў 13-тым годзе нашага змаганьня за Незалежнасьць, годзе, дамаглымі варажбітамі названым „чорным“, — годзе, у каторым пераможны былі владары-скія пакусы парваць нашу адвечную лучнасьць насамперш з братнімі народамі ўкраінскім, а пасьля і літоўскім. Бел. Нац. К-т гэту спакую перамогі і з пагардай адкінуў. Гісторыя і ўвесь Беларуска-літоўскі народ, які ніколі не дапусьціць да абарваньня супольнага фронту Беларусаў, Украінцаў і Літоўцаў, заўсёды належна ацэняць усякі крок, які будзе гэты фронт не разслабляць а замацоўваць.

Калі можна выразіць пажаданьне для працы Беларускага нацыянальнага Камітэту ў наступным годзе, дык ім будзе пажаданьне каб ня ўхіляючыся ад супрацоўніцтва з кожным чалавекам добрай волі і кожным народам, і далей, як дагэтуль, вёў пасьвячоную выкамі гістарычную лінію Беларускай палітыкі рачовага, на самазразуменьні абавэртага, беларуска-літоўска-украінскага супрацоўніцтва.

Тудою толькі наш шлях да Незалежнасьці...

Вільня, 25-га сакавіка 1931 г.

новай гішпанскай рэспублікі прызнаюць прыватную ўласнасьць, свабоду сумленьня і рэлігіі.

Гішпанская манархія, якая трывала праз 15 стагодзьдзяў, упада ў працягу 15 гаўдзі і не хацелі яе падтрымаць ані Царква (Касьцёл) ані армія. Словам, ажыла свой век да глыбокай старасьці.

Новыя самастойныя рэспублікі — Каталёнія і Арагонія. На развалінах гішпанскай манархіі паўсталі, апрача гішпанскай, дзьве новыя самастойныя рэспублікі: Каталёнія і Арагонія.

Каталёнія — гэта невялікая краіна, якая налічвае 2.300.000 насяленьня, памешанага расова, паложанае ў паўночна-ўсходнім кутку Гішпаніі з сталіцай Барцэлёна.

Арагонія ёсьць суседкай Каталёніі ў паўночнай Гішпаніі, пад Пірэнеямі. Гэтая краіна амаль пустынная ад недаходу дажджоў; на абшары 47.391 кв. кілём. налічвае яна толькі адзін мільён насяленьня. Арагонія ў 12—15 стагодзьдзі разам з Каталёніяй была незалежнай дзяржавай. У 1469 годзе пасьля злучэньня Арагоніі з Кастыліяй паўстала гішпанская дзяржава. Сталіца Арагоніі — Сарагосса.

Як бачым, Гішпанія пасьля ўпадку манархіі пачынае разваліцца. Сучасная гішпанская рэвалюцыя сусім падобная да рэвалюцыі Керэнскага ў Расеі, пасьля каторай можна спадзявацца рэвалюцыі сацыяльных.

Украінскія скаргі на міжнароднай арэне. Камісія Лігі Народаў дзеля справы народных меншасьцяў — „Камітэт Трох“ прыступіў да разгляду ўкраінскіх скаргаў на Польшчу за „нацыфікацыю“ у Усх. Галічыне. Дзя 16 г. м. „Камітэт Трох“ у Лёндане, разглядае ўкраінскія скаргі і польскія высьвешчкі, паставіўшы зьяўляцца да польскага ўраду, каб ён даў дапаўняючае высьвешчэньне ў гэтай справе. Наступнае паседжаньне „Камітэту Трох“ адбудзецца пасьля атрымання з Польшчы патрэбаванага высьвешчэньня.

Міжнародная арганізацыя мэталёвага промыслу. У Бруксэлі адбыўся зьезд прадстаўнікоў мэталёвага промыслу з 12 дзяржаў, у гэтым ліку: Англіі, Нямечтны, Швэцыі, Чэхаславацкіх і інш. Зьезд прынаў, што нямецка-аўстрыйскі мытны саюз зьяўляецца першым крокам дзеля наладжаньня гаспадарчых адносін у Эўропы.

Ab haspadarcy.

Na što i jak hnaić.

Jak sam nazou užo pakazuje, štučnyja hnai žjaŭlajucca dapaŭnieńniem hnaioŭ naturalnych, vyrablanych u samaj haspadarcy. Haloŭnaj ryzaj, adrožnivaŭčaj štučnyja hnai ad naturalnych, jošć ichny skład. Padčas kali ŭ hnaioch naturalnych, choć u maŭ častcy, ale jošć bolš-mienš usie składovyja karmavyja sučasťki: azot, fosfar, pataš i vapna, u štučnych hnaioch znachodzicca z pieraličanych składovych sučasťki tolki adna. Zaležna ad hetaha štučnyja hnai byvajuc azotnyja, fosfarnyja, patašavyja i vapniennyja. Ličba, ci lepš — forma, u jakoj štučnyja hnai spatykajucca ŭ prodažu, jošć nieahraničana i štoraz pavialičyvajucca. Najbolš razpaŭsiudžany hetyja štučnyja hnai: z azotnych — čylijskaja saletra, azotniak, sierka-amonnaja sol, „Nitrofos“ (azotna-fosfarny hnoi), z fosfarnych — superfafat i tamasšlak, z patašavych — patašava sol i kainit i z vapniennyh — vapna. Kožny hatunak nazvanych hnaioŭ maje svajo praznačeńnie: z azotnych hnaioŭ raščina buduŭe svajo „złalonaje raščinnaje miasa“, fosfarnyja hnai špiełać raščinu, patašavyja — pamahajuć raščinie ŭ pracy pry vytvarańni krachmalu, vapniennyja ŭreščie — dajuć raščinie kaščiak (šklalet).

Choć kožny z pieraličanych štučnych hnaioŭ moža być užytym na kožnaj hlebie, to-ž adnak radziać padzlać heta ŭžyvańnie ŭ zaležnaści ad hleby-lohkej ci ciažkoj. Na lohkich hlebach radziać ŭžywać z azotnych hnaioŭ: azotniak i ŭsie inšyja, z fosfarnych — tamasšlak, z patašavych — kainit, a na ciažkich hruntach: z azotnych — saletru i ŭsie inšyja, z fosfarnych — superfafat, z patašavych — patašavuju sol i z vapniennyh — na kožnuju hlebu patrabujuču vapny (hdzie rastuć usiakija kislyja travy, jak asaka, žčaujo, gugiel i inš.) — dać vapna.

Pry slańniašnim haspadarčym kryzysie nielha na šlepa radzić ŭžyvańnia štučnych hnaioŭ,

Калыханка.

Роднаму Дзімацім замест Вялікоднае (пісанкі прысьвячае Дзядзька Сяргей.

За лесам сонейка касулі
Схавалісь, каб назаўтра ўстаць.
Сьпі, мой сыночак! — люлі, люлі!
Я цябе буду калыхаць!

Прачнешся заўтра ты й з матуляй,
Ізноў будзеш весела гуляць.
Засьні-ж, авёлак! — люлі, люлі!
Я буду ўсьцяж табе п'яцы!

У лесе птушачкі паснулі,
Сваіх больш песьняў не п'яць.
Сьпі-ж, Дзімачка мой! — люлі, люлі!
Пара й табе ужо заснуць!

Бач — ў небе зорачкі бліснулі,
Адтуль на нас яны глядзяць.
Сьпі-ж, Дзімачка мой! — люлі, люлі!
Пара табе, сыночак, спаць!

Пількуе сон твой ўраз з матуляй
Авёлак Божы, Стораж твой!
Сьпі-ж сьмела, сынку! — люлі, люлі!
Сьпі, Дзімачка, маленькі мой!

Сяргей Пілю.

bo heta nie zaŭsiody aplacicca. Ahułam tolki možna skazać, što pad zbažžaviny treba dadevać štučnych hnaioŭ azotnych i fosfarnych, a pad akopniny — pieradusim patašavych i azotnych. Zastavajucca štučnyja hnai abo — kožny paasobku, abo žmiešanyja razam. Miasač adnak nielha: 1) superfosfatu z azotniakom, vapniakovaj saletrej, tamasšlakom i vapnaj, 2) sierkaamonnaju sol z azotniakom i vapnaj, 3) tamasšlaka z sierkaamonnaj solaj a amonnaj saletraj. Kainit, patašavuju sol i čylijskaju saletru možna prad zasievam miasač z kožnym štučnym uhnaieŭniem. Pry vysievańni štučnych uhnaieŭniaŭ treba miasač, kab čas byŭ biazvietrany, a pry hnaieŭni „na list“ — i suchi, biez rasy i doždžu. Kožny štučny hnoi musić być bolš-mienš pieramiasany z hlebaŭ (prybaranavany). Niekatoryja hnai dajucca nadoŭha pierad siaŭboj; napr. kainit dajucca na viasnu, jak tolki sojdzie śnieh. Padobna i tamasšlak. Inšyja ŭžnoŭ, jak azotniak, dajucca za tydzień prad siaŭboj, abo prad samaj siaŭboj (superfosfat i čylijskaja saletra), ci ŭreščie pa ŭžyžoŭšym užo zbožžu (čylijskaja saletra, „Nitrofos“ i azotniak).

Kuplajucca i ceniacca štučnyja hnai pavodle pracentu samych hnojnych sučasťki. Treba adnak zapeŭnicca, ci pakazany pracent hnojnych sučasťki u danym parašku sapraŭdy znachodzicca. Dziela taho, što kuplajućy adzin — druhi pud štučnych hnaioŭ, paruku takuju dostać trudna (doraŭ), štučnyja hnai treba kuplać zmoviŭšysia z susiedziaŭi celymi vahonami. „Na zapas“ hnaioŭ kuplać nia radziać, bo ad niaŭmieŭloha pierachavańnia (ad vilhaci) jany časta žbivajucca ŭ kamieŭni. Ureščie treba zaciemić, što štučnyja hnai aplačyvajucca tolki na hruntach dobra abroblenych, a haloŭnaje — ažušanych ad nadmiernaj vilhaci.

lnž. A. K.

3 Вільні.

Паводка. Вялікі штурм палімаюцца і ў некаторых мясцох вылілася і заліла вуліцы.

Камуністы дэманструюць. У мінулыя нядзелю камуністы на завулках м. Вільні параскідалі свае праклямацыі і ў мясцох наказалі чырвоныя сыягі. Паліцыя арыштавала 20 падрэстаў, на якіх і трываюцца ўся камуністычная прапаганда ў нашым краі, і пасадыла іх у вастрог.

3 краю.

Нёман выліваецца з берагоў. З прычынам ледзяных запораў на дольным Нёмане і напору вады з гары, Нёман у Горадні выліўся з берагоў і затаніў пабярэжжа.

Пажары. У апошнія часы: у Лідзе згарэў піўны брэвар Шоўна, у м. Глібокім урад скарэбны, які быў на нехта сумісла падпаліў, у м. Мядзье згарэла 6 дамоў.

Лавіў рыбу і ўтаніўся. У мінулыя нядзелю, плаваючы на чайне па рацэ Мэрачанцы каля Гарадка, Маладэчанскага пав. Г. Чарэшка лавіў рыбу. Раптам перавярнуўся човен і Чарэшка ўтаніўся.

Сьвіньні адкапалі труп хлопчыка. У в. Засьельнікі, Парафінаўскай гм. Дзісьненскага пав. з пад сьвірна выцягнулі труп маладога хлопчыка. Паліцыя ў гэтай справе, каб выкрэць забойцаў, вядзе сьледства.

Д а н а с п і ш у ц ь:

ВОН СЭКТАНТАУ!

Вялікая Быхаўшчына, Нясвіскага пав. Каля нас, таксама як і па ўсёй Беларусі, пачалі круціцца розныя сектантаў. Сэктанты называюцца новы кірунак рэлігійнай думкі, які адкідае адзін або некалькі догматаў і заводзіць новыя формы абраднасці. Тыя, каторыя ня хочуць прызнаваць праваслаўя або каталіцкасці, выдумоўваюць новую веру і гэту сваю веру стараюцца пашырыць па свеце. Кожная секта заяўляе перад усім, што яна толькі мае праўду, толькі яе вызнаўцы справядлівыя і добрыя людзі, для якіх прыгатоўлена царства нябеснае. А ўсе іншыя — гэта людзі нягодныя, служкі д'ябла і яго цёмнага царства.

Яшчэ нядаўна ў Нясвіскім павеце была „адна Беларусь“, яшчэ да 1926 году была адна беларуская палітычная ар'ентацыя, потым жа натварылася многа палітычных сектаў з „прарокамі“ на чале, якія распарцэлявалі нашае грамадскае жыццё і грамадскую думку. Цяпер жа хочуць розныя „дабрадзеі“ распарцэляваць і нашу рэлігійную думку і ўвясці яшчэ большы разлад у беларускае жыццё. Дагэтуль у беларускім народзе было толькі праваслаўе і каталіцтва, а цяпер з'яўляюцца розныя баптысты і іншыя, якія яшчэ болей хочуць падзяліць і пасварыць наш народ.

На мой пагляд, ужо многа шкоды прыносіць падзел беларусаў на каталікоў і праваслаўных, мясцамі яны нават нялюбуюць адны другіх, што прыносіць многа шкоды нашаму народнаму адраджэнню, бо бывае так, што каталік называе сябе „польскай“ веры і цягне ў Варшаву, а праваслаўны называе сябе „рускай“ веры і цягне ў Маскву. Дык нашто нам яшчэ адзін падзел — ды не адзін, а некалькі? Бо калі беларусы падзяляцца яшчэ на баптыстаў, мэтадыстаў ці якіх там іншых сектантаў, то распарцэляюць і рэлігійную думку, так як распарцэлявалі грамадскую і пачнуць адны адных грызці. І нашто гэта здарося? Да чаго гэта дзядзё?

Дык у імя аднасьці беларускага народу трэба змагацца з сектанскай заразай. Калі гэткія „прароки“ з'яўляюцца ў вёску, трэба іх гнаць вон, браць мятку і выматаць гэтую заразу. Вон з беларускай зямлі розныя секты! — гэта павінен быць кліч кожнага сьведамага беларуса.

Беларус.

АБ ЖЫЦЦІ У МАЛАДЭЧАНСКИМ ПАВЕЦЕ.

Гаспадарчае палажэнне Маладэчаншчыны. Сялянскія гаспадаркі нашага павяту, большасць якіх абшар не перавышае 5 дзесяцін, абцяжаныя сем'ямі ад 7 да 10 асоб. Да гэтага пары сяляне на сваіх камяністых вускапалосных гаспадарках жылі сям'ямі, бо былі пачобныя заробкі, якія з'яўляюцца неабходнымі для сялянскай сям'і на такой куртатай ролнай гаспадарцы. Цяпер жа гэтых пачобных заробкаў нястае і пачало заміраць у вёсцы жыццё.

Сучасны стан сялянскіх гаспадарак вымагае безадкладнай рэформы, бо яны ўжо няздольныя нават пракарміць тых сям'яў, якія спрадзякоў зжыліся з землеўладствам і каторых адзіным варштатам працы ёсць сялянская гаспадарка. Прывост насілення без адпаведнай рэформы ролнай у працягу доўгіх дзесяткаў гадоў раздзірае сялянскія гаспадаркі да такіх размераў, што яны сталіся няздольнымі нават самастойна ўтрымацца. Побач жа з драбязой гаспадарак сялянскіх мадзюць так жа і з вялікімі абшарамі двары, якія земляробскай культурай анічуду не перавышаюць вускапалосістыя гаспадаркі сялянскія. Вялікія двары стогнуць ад вялікіх падаткаў і тапавасці збожжа, а сялянскія сем'і на маларольных гаспадарках стогнуць ад недахопу земляробскай прадукцыі з сваіх гаспадарак. З гэтага ясна, што нават само жыццё вёскі змушае да неадкладнай рэформы ролнай — рэформы справядлівай, надзею сялянскім сем'ям зямлі на ўласнасьць.

Закон. в. Асташкі. Вёска стогне ад бяды, а закон сваё дзела правіць. Ці ёсць з чаго ці няма — падаткі плаціць трэба, бо закон такі.

Не заплаціш у пару, закон прымусяць заплаціць і яшчэ пакарае за спазненне.

Ёсць у нашай вёсцы вельмі бедная сям'я, якая ледзь сям'я-так пражывае, а аб падатках дык і гаварыць няма чаго. Але закон сваё робіць, кажа плаціць і квіта. Гэтая сям'я ня сплалвала падаткаў дабравольна, бо ня мела чым плаціць, а сэквестратар прыехаў і па закону апісаў каня за падаткі.

Але ж закон кажа таксама, што даецца права кожнаму чалавеку, каб ён мог жыць і нават багацець. Тымчасам выходзіць, што быццам гэты-ж закон дзейць наадварот. А гэтаму дык вінаваты мы самі, што няўмела або і сусім не карыстаем з таго закону, якім магліб бараніць сваю справу. Калі абываюцца якія выбары ў інстытуцыі, каторыя выдаюць законы, мы на гэтыя выбары або ня ідзём сусім, або галасуем за тых людзей, якія аб нас ніколі і непадумуюць. А гэтаму вінавата наша цёмната і неарганізаванасць. Мы ў выбарах заўсёды давяраем сваю справу таму, хто найгладзей гаворыць, самі-ж аб гэтым падумаць не патурбуемся.

Дык карыстаемся з законаў — арганізуйма і творым сваю народна-беларускую сілу.

А.

Не пагарджайма сабою! в. Румянцава. Цяжка плыве нашае жыццё каля нас. Людзі забіты горам і недастаткам матэрыяльных і духовых патрэб. Нацыянальная сьведамасць даволі пруткая, хоць знаходзіцца пад вялікай „апекай“ старажоў яе прабуджэння. У гэтым стане жыцця здароцца вельмі сьмешныя зьявішчы. Вось адзін сьмешны факт. Яначка Б., пабыўшы на курсах гаспадарчых, замест чаг сь навучніца, „забыўся“ сусім роднай мовы. Ня ведае белы, як і бацьку роднага называць, замест папярэдняга вазову „тата“, называе цяпер „пане ойцец“.

Браты, зкладайма свае беларускія культурна-просветныя арганізацыі, праз якія здолеем пашырыць і паглыбіць нашу нацыянальную сьведамасць і выкінуць з абдурманых галоў асьмяшваючы нас стыд свайго роднага. Стыдна выракацца роднай мовы, бо хто стыдацца сваёй бацькаўскай мовы, той выстаўляе на пагарду самага сябе.

Г. П.

НЕ МАРНУЙМА ДАРМА ЧАСУ!

Іказьне, Браслаўскага пав. Наракаюць людзі на свой лёс, а каб пастарацца яго правіць, дык кажуць — няма часу. Ведама, што найлепшым прыяцелем гора, дык гэта цёмната. Дзеля гэтага, змагаючыся з горам, у першую чаргу трэба змагацца з цемрай. А каб перамагчы цемру, трэба прасьвятляцца. Каб хоць крыху прасьвятліць нашу вёску, трэба выпісваць свае родныя газеты, арганізаваць гурткі культурна-просветных арганізацыяў, адкрываць бібліятэкі чытальні і пашыраць у народзе ролную кніжку. Але на гэта многія вясковыя алкаваюць — „няма часу“. Тымчасам гэты-ж самы час нашы людзі марнуюць часта на пустую балтаўню, сабраўшыся ў аду хату, або іграюць у карты.

Дарэгія браты, асабліва моладзь, не маруйма дарма часу на пусьцячынну і выкарыстайма яго для добра свайго і нашага беларускага народу — выкарыстайма гэты час на прасьвету. Не спадзяваймася, што нехта нам напавіць лёс. Не, такіх „прыцеляў“ на свеце няма. Наш лёс мусім напавіць мы самі. Дык працуйма самі над сабой, а праз гэта напавім свой і нашага народу лёс.

Р.

НЕДАЦЭННАСЦЬ НАВУКІ.

Жалудак, Шчучынскага пав. Наша вёска яшчэ цёмная і трэба над ёй шмат працаваць. Заглянуўшы ў газеты здаецца, што ўсе людзі жывуць культурна і карыстаюцца здабыткамі навукі. А як глянеш на жыццё

нашага сялянства, дык здаецца, што і сусім нідзе няма ніякае культуры, як кажуць 20-га веку, бо вёска наша жыве прымітыўным яшчэ жыццём. Прыкладам, у галіне медыцыны дык нашая вёска нават і ня ведае, што тут патрэбная навука. Вучоных дактароў у нас заступаюць знахары. І найбольш сумна, што людзі нашы знахарам вераць, а дактарам навукі не давяраюць.

Дзіўна і вельмі дзіўна, што ўлады, якія кіруюць прасьветай, ня кіруюць ёй так, каб нашы людзі прасьвятляліся, а толькі, каб умець расьпісацца і чытаць папольску.

Тут трэба шырэйшай працы над народам. А каб яна сапраўды была працай прасьветнай, трэба яе вясці пабеларуску, бо народ толькі па свайму аразумее, аб чым яму кажуць вучоныя.

Б.

Усячына.

Чаго ня мае права забраць сэквестратар? Паводле закону сэквестратар ці каморнік судова ня мае права апісаць наступных рэчаў:

- 1) Адзежы, ложкаў, бялья, хатніх рэчэй, якія ёсць неабходныя для сям'і даўжніка.
- 2) Прадуктаў і апалу, патрэбных даўжніку на 14 дзён з сям'ёй.
- 3) Запамогі, якую даўжнік атрымаў з прычыны якогась няшчасця ў гаспадарцы (асэкурацыя і г. л.)
- 4) Рэчаў, якія з'яўляюцца часьцінамі варштату працы даўжніка.
- 5) Грошай, якія даўжнік атрымаў ад дабрадзейных інстытуцыяў.
- 6) Шлюбных прасьценкаў, кніжак да набажэнства, сямейных партрэтаў і школьных падручнікаў.

Сколькі ёсць у Польшчы сектаў рэлігійных? Усіх рэлігійных сектаў у Польшчы налічваецца аж 19. Найбольшыя: Гадураўцы (польскі народны касьцёл каталіцкі), Мар'яніты (або Казлавіты), Дасьледчыкі сьв. Пісьма, Адвэнтысты, Спірытысты, Баптысты, Анабаптысты і Мэтадысты. Усе секты маюць разам каля 80.000 сваіх паклоннікаў. Адных Гадураўцаў налічваецца 50.000. Гэтая секта найлепш зарганізаваная, яна мае свайго „біскупа“, 50 „ксяндзоў“, сэмінарыю ў Кракаве і каля 50 парахвіяў. Мар'янітаў ёсць каля 5.000. Дасьледчыкаў сьв. Пісьма так-жа каля 5.000. Спірытыстаў налічваецца каля 3.000. Адвэнтыстаў так-жа каля 3.000.

Забастоўкі ў Польшчы. У 1930 годзе ў Польшчы было 286 забастоўкаў, страйкавала 44.317 работнікаў. У выніку змарнавана 329.269 рабочых дзён.

У Эўропе ёсць яшчэ 11 манархаў: Англія, Альбанія, Бельгія, Баўгарыя, Данія, Галандыя, Югаславія, Монака, Норвэгія, Швэцыя і Італія.

Наша пошта.

Купрыновічу У справе гандлю найлепш дагаварыцца з якой небудзь большай фірмай на месцы ў Маладэчне, бо з незнаёмай фірмай у Вільні аб дагодных варунках справа труднейшая. Атрымаўшы грошы газету і календар вышлем.

Беларусу з Шастакоў. Атрымалі, дзякуем, у наступным нумары скарыстаем.

Вількоўшчыку. Атрымалі, дзякуем. Крытыка ўжо гатова, астаецца толькі выслать, скоро вышлем.

Уніту. Усяго на пробу пасылаць ня можам, бо і сама перасылка каштуе, а ў нас з грошмі так-жа трудна, бо мы грошы атрымліваем толькі ад нашых падпішчыкаў.

Грошы атрымалі ад: кіраўніка Варшаўскай палітэхнікі 4 зл., Бурдукевіча 3 зл., „Рух“ 3 зл., Б. Вілкойца 4, 70. Стэпанэля 2 зл., Уміта 1 зл. і Саківіча 1 зл. Zablociskamu Biełarusu. Prośbu Wašu spównili. Prańnaja parada woś takaja: — Taho dakuman-tu, dziakujućy pałlyčnym adnosinam miż Połščaj i Lit-woj, dostać wielmi trudna, a nawat i niemahčyma. Ale jon Wam i nia tak mocna patrebnaj, bo tady jašče sud — (jezd) pawodle daŭnaści pryznaj prawy pa Waśaj stara-nie, dyk ciapier tym bole, bo ad taho času jašče adzin termin daŭnaści prajšo. Tolki Wy z swaim pracuńnikam nijakaj uhody nie rabcie i nie dapuskajcie jaho da su-polnaha ŭładańnia majemaściasj. Z karespandencyi skarystajem.

ГРАМАДЗЯНЕ!

Засноўвайце гурткі Бел. Інстытуту Гаспадаркі і Культуры! Дзе ёсць хоць трох сьведамых беларусаў жадаючых працаваць на ніве культурнага і гаспадарчага адраджэння Беларусі, там павінен быць гурток Інстытуту.

Выпісвайце статут, інструкцыі і пачынайце арганізацыйную працу!

Адрас Інстытуту: Вільня, Людвіскаўская вул. 1—19.